

विधान सभा सचिवालय
मध्यप्रदेश
समाचार

दिनांक 15 मार्च, 2009

विधान सभा सत्र 16 मार्च से, 980 प्रश्नों की सूचनायें मिली

त्रयोदश विधान सभा के द्वितीय सत्र का आयोजन 16 मार्च से किया जा रहा है. यह सत्र 20 मार्च तक चलेगा. विधान सभा के प्रमुख सचिव डॉ. ए.के.पयासी ने बताया कि विधान सभा सचिवालय को अब तक विधायकों के 980 प्रश्नों की सूचनायें प्राप्त हुई हैं.

सत्र में कुल पांच बैठकें आयोजित होंगी. सत्र के लिये निर्धारित दिन दर्शिका के अनुसार सत्र 16 मार्च से पूर्वान्ह 10.30 बजे समवेत् होगा. इस दिन प्रश्नोत्तर के अलावा शासकीय कार्य होंगे. इसी तरह से 17,18 एवं 19 मार्च को भी प्रत्येक दिन प्रश्नोत्तर एवं शासकीय कार्य होंगे.

सत्र के अंतिम दिन शुक्रवार 20 मार्च को प्रश्नोत्तर के अलावा एक बजे तक शासकीय कार्य एवं अशासकीय कार्य होंगे.

पांच दिवसीय सत्र के लिये विधायकों के कुल 980 प्रश्नों की सूचनाएं विधान सभा सचिवालय को प्राप्त हो गई हैं. इसी प्रकार से ध्यानाकर्षण सूचनायें 94, स्थगन की सूचनाएं 19 प्राप्त हुई हैं. इसके अलावा अशासकीय संकल्प 17, शून्यकाल की सूचनाएँ 37, याचिका की सूचनाएं 26 तथा नियम 139 के अधीन 6 सूचनायें प्राप्त हुई हैं.

त्रयोदश विधान सभा का यह द्वितीय सत्र होगा.

दीपक दुबे
सूचना अधिकारी